

महाराष्ट्राला भेट देणाऱ्या मान्यवरांना
अधिकार्यांना राज्य अतिथिचा दर्जा
देण्याबाबतची कार्यपद्धती. सर्व प्रशासकीय
विभागांनी कटाक्षाने नोंद घेण्याबाबत.

महाराष्ट्र शासन
सामान्य प्रशासन विभाग
शासन परिपत्रक क्रमांक:टीआरएस-१४१६/प्र.क्र.१५५/३०
मंत्रालय, मुंबई-४०० ०३२.
दिनांक:- ०३/१०/२०१६

- वाचा:** १) शासन परिपत्रक साप्रवि क्र.राअती-१७९६/प्र.क्र.२७/९६/का.३१, दि.७.११.९६
२) शासन परिपत्रक साप्रवि क्र.टीआरएस-१४०१/३१, दि.३०/१०/२००१
३) शासन परिपत्रक साप्रवि क्र.टीआरएस-१००५/३२३७/३१, दिनांक ३१/१०/२००५

परिपत्रक

महाराष्ट्र राज्य अतिथि नियम २००४ नुसार घोषित करण्यात आलेल्या राज्य अतिथिच्या यादीत समाविष्ट असलेल्या मान्यवरांच्या स्वागताची, परिवहनाची, निवासाची व भोजनाची व्यवस्था राजशिष्टाचार उपविभागाकडून केली जाते. यासाठी येणाऱ्या खर्चाची तरतूदही या उपविभागाकडून केली जाते. राज्य अतिथिच्या यादीत समाविष्ट नसलेल्या केंद्र व इतर राज्यातील कित्येक मान्यवर व शासकीय अधिकारीही शासकीय कामानिमित्त महाराष्ट्राला भेटी देत असतात. अशा मान्यवरांना, अधिकार्यांना राज्य अतिथिचा दर्जा देऊन त्यांची तद्संबंधीची व्यवस्था व त्यावरील खर्च राज्य शासनाने करण्याबाबतचे प्रस्ताव संबंधित मंत्रालयीन विभागांकडून मुख्य सचिवांना व मा. मुख्यमंत्र्यांना सादर करण्यात येतात. असे प्रस्ताव मुख्य सचिवांना / मा. मुख्यमंत्र्यांना सादर करण्यापुर्वी कोणत्या निकषाच्या आधारे तपासावेत याबाबतच्या मार्गदर्शक सूचना उपरोक्त नमूद दिनांक ३१ ऑक्टोबर, २००५ च्या परिपत्रकान्वये देण्यात आल्या असून, सदर निकषांचे काटेकोरपणे पालन झाले आहे याची खात्री झाल्यावरच असे प्रस्ताव मंत्रालयीन विभाग प्रमुखाने मुख्य सचिवांच्या वा आवश्यक तेथे मा. मुख्यमंत्री महोदयांच्या मान्यतेसाठी परस्पर सादर करण्याबाबत सूचना दिलेल्या आहेत. तथापि, मंत्रालयीन विभागांनी सादर केलेल्या प्रस्तावांची छाननी राजशिष्टाचार उपविभागामार्फत करणे आवश्यक असल्याने दिनांक ३१/१०/२००५ च्या परिपत्रकातील शेवटच्या परिच्छेदात आता खालील प्रमाणे बदल करण्यात येत आहे:-

"प्रशासकीय विभागांनी दिनांक ३१ ऑक्टोबर, २००५ च्या परिपत्रकातील सूचनांचे / निकषांचे पालन करून राज्य अतिथिचा दर्जा देण्याबाबतचे स्वयंस्पष्ट व परिपूर्ण प्रस्ताव राजशिष्टाचार उप विभागाकडे सादर करावेत. राजशिष्टाचार उप विभागाने अशा प्रस्तावांची छाननी करून योग्य तो प्रस्ताव मा. मुख्य सचिवांच्या वा आवश्यक तेथे मा. मुख्यमंत्री महोदयांच्या मान्यतेसाठी सादर करावेत. अशा प्रस्तावांना मान्यता मिळाल्यानंतर राजशिष्टाचार उपविभागाकडून पुढील कार्यवाही करण्यात यावी".

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१६१०१९१४५२१५४००७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुमित मल्लिक)

अपर मुख्य सचिव व मुख्य राजशिष्टाचार अधिकारी

प्रति,

- १) मुख्य सचिव,
- २) सर्व अपर मुख्य सचिव,
- ३) सर्व प्रधान सचिव,
- ४) मा. मुख्यमंत्र्यांचे प्रधान सचिव,
- ५) सर्व सचिव,
- ६) सर्व मंत्री / राज्यमंत्री यांचे खाजगी सचिव,
- ७) सर्व मंत्रालयीन विभाग,
- ८) निवडनस्ती.